

# Nā Nīnau Ho'ono'ono'o

He mau nīnau ho'owala'au a hō'eu i ka hana pili i nā wikiō Kumukahi



Kumuhana: **HULA**

Mokuna: Mana

Māhele: Ke Ao Akua

Hoa hele: Keola Akana

Kama'āina: Nāpua Makua

Paena: [http://www.kumukahi.org/units/ke\\_ao\\_akua/mana/hula](http://www.kumukahi.org/units/ke_ao_akua/mana/hula)

## Nā nīnau kiko'i

1. He aha ia mea 'o ka hula?
2. He aha ke kumu 'o "Lili'u ē" ke mele hula mua loa a 'Anakē Nāpua e a'o aku ai i kāna mau haumāna?
3. He welo 'ohana ka hula a 'Anakē Nāpua me kāna mau kaikamāhine. He aha kekahi o nā welo ko'iko'i o kou 'ohana? Hoihoi paha 'oe i ka ho'okumu i welo hou?
4. Pehea i 'oko'a ai ka hula me ka hulahula 'ana a nā lāhui 'ē a'e?
5. Nui nā kula ha'aha'a o Hawai'i nei e mālama ana i ka hula ma nā ho'olaule'a o ka Lā Mua o Mei. Ua lawa anei kēlā, a i 'ole he kūpono ka ho'onui 'ana i ka wā hula ma ka makahiki kula? E wehewehe mai i kou mana'o.
6. 'A'ole 'o ka hula wale nō ke a'o 'ia ma ka hālau hula. 'O ka ikaika, ke ku'upau, ka maiiau, a me ke kia o ka no'ono'o kekahi mau ha'awina hou aku. 'O wai kekahi hoa papa ou i komo ma ka hālau hula? E nānā i ke kūlana a me ka lawena o ia haumāna. E nīnau iā ia no kāna mau hana ma ka hālau hula, a pehea ho'i e ho'oikaika 'ia ai ke kino a me ke kia o ka no'ono'o?

## Nā nīnau laulā

- He aha nā ha'awina o kēia wikiō e pili ana i ka 'ike Hawai'i a me kona mau pono no kēia au e ne'e nei?
- Pehea e pili ai ia wikiō i kekahi mau hi'ohi'ona o ka mo'omeheu Hawai'i āu i a'o ai a i 'ike ai paha?
- Pehea kākou e ho'omau ai i kēia mau hana ku'una Hawai'i i kēia mua aku?